

विशेष घटक योजना "अनुसूचित जाती
उप योजना" या नांवाने संबोधण्याबाबत

महाराष्ट्र शासन
सामाजिक न्याय, सांस्कृतिक कार्य व विशेष सहाय्य विभाग,
शासन परिपत्रक क्रमांक-विधयो २००६/प्रक्र-२२८/विधयो-१
मंत्रालय विस्तार भवन, मुंबई-४०० ०३२
दिनांक : ३१ मे, २००६

परिपत्रक

राज्यात सन १९७९ पासून केंद्र शासनाच्या सूचनांनुसार अनुसूचित जाती व नवबौद्ध घटकांच्या सामाजिक/आर्थिक/शैक्षणिक उन्नतीकरिता विशेष घटक योजना राबविण्यात येत आहे. त्याचप्रमाणे आदिवासी घटकांच्या उन्नतीकरिता आदिवासी उप योजना राज्यात राबविण्यात येत आहे. आदिवासी उप योजना असा शब्द प्रयोग असल्याने आदिवासी घटकाच्या उन्नतीसाठी कार्यक्रम राबविण्यात येत असल्याची जाणीव सर्वसाधारण जनता/लाभार्थी यांना होते. परंतु विशेष घटक योजना या शब्दप्रयोगाने अनुसूचित जातीच्या उन्नतीकरिता राबविण्यात येत असलेल्या योजनांची जाणीव, योजना राबविणा-या यंत्रणा, सर्वसाधारण जनता तसेच लाभार्थ्यांना होत नाही, असे केंद्र शासनाच्या निदर्शनास आल्याचे केंद्र शासनाने त्यांच्या क्रमांक-M-13054/2/2005-BC, दिनांक २४ एप्रिल, २००६ च्या ज्ञापनाने कळविले आहे. म्हणून अनुसूचित जाती व नवबौद्ध घटकांच्या सर्वांगीण विकासाकरिता (all round development) राबविण्यात येत असलेल्या "विशेष घटक योजना" या शब्दप्रयोगाऐवजी "अनुसूचित जाती उप योजना" असा शब्दप्रयोग करण्यात यावा. यापुढे तसेच भविष्यात "विशेष घटक योजना" या ऐवजी "अनुसूचित जाती उप योजना" असा शब्दप्रयोग सर्व ठिकाणी करण्यात यावा. जेणेकरून, अनुसूचित जाती व नवबौद्ध घटकांच्या सर्वांगीण विकासाकरिता शासनामार्फत राबविण्यात येत असलेल्या "अनुसूचित जाती उप योजनेची" आखणी/ अंमलबजावणी करणा-या यंत्रणा सर्वसाधारण जनता व लाभार्थ्यांना यांबाबतची माहिती होईल.

२. मंत्रालयीन विभागांना विनंती की, वर नमुद केलेला बदल त्यांनी त्यांच्या क्षेत्रीय कार्यालयांच्या निदर्शनास आणावा.

३. हे शासन परिपत्रक महाराष्ट्र शासनाच्या वेबसाईटवर दर्शविण्यात आले असून याचा संगणक सांकेतांक क्रमांक २००६०६०११२१७०८००१ आहे.

महाराष्ट्राचे राज्यपाल यांच्या आदेशानुसार व नांवाने,



(ना.ना.भडीकर)
उप सचिव, महाराष्ट्र शासन

प्रति,
मा.राज्यपालांचे सचिव,

सर्व विभागीय आयुक्त,
सर्व जिल्हाधिकारी,
मुख्य कार्यकारी अधिकारी, सर्व जिल्हापरिषदा
संचालक, समाजकल्याण, महाराष्ट्र राज्य, पुणे
सह संचालक, समाजकल्याण (अनुसूचित जाती उप योजना), पुणे
सर्व विभागीय समाजकल्याण अधिकारी,
सर्व विशेष जिल्हा समाजकल्याण अधिकारी
सर्व समाजकल्याण अधिकारी, जिल्हापरिषद (गट-अ),
सर्व मंत्रालयीन विभागाचे अप्पर मुख्य सचिव/प्रधान सचिव व सचिव,
त्यांना विनंती करण्यात येते की, त्यांनी आदेश काढून त्यांच्या नियंत्रणाखालील
सर्व क्षेत्रीय कार्यालयांच्या सदर बाब निदर्शनास आणावी.
सामाजिक न्याय विभागाची सर्व कार्यासने
मा.मंत्री (सा.न्या)/मा.राज्यमंत्री (सा.न्या.) यांचे खाजगी सचिव
मा.प्रधान सचिव (सा.न्या.) यांचे स्वीय सहाय्यक
निवड नस्ती-का.विधयो-१